

Dispożittiv

- 1) Id-deċiżjoni tal-Kummissjoni Ewropea tas-17 ta' Ottubru 2016 li tittermina l-kuntratt għal żmien indeterminat ta' UG hija annullata.
- 2) Il-partijiet għandhom jitrażmettu lill-Qorti Ġenerali, sa mhux iktar tard minn tliet xhur mid-data ta' għoti ta' din is-sentenza interlokutorja, jew l-ammont iffissat bi qbil komuni tal-kumpens pekunjarju marbut mal-illegalità tad-deċiżjoni tas-17 ta' Ottubru 2016, jew, fin-nuqqas ta' ftehim, il-konklużjonijiet ċifrati fir-rigward ta' dan l-ammont.
- 3) Il-kumplament tar-rikors huwa miċhud.
- 4) L-ispejjeż huma rriżervati.

(¹) ĠU C 357, 23.10.2017.

Sentenza tal-Qorti Ġenerali tas-26 ta' Marzu 2020 – ViaSat vs Il-Kummissjoni

(Kawża T-734/17) (¹)

(“Access għal dokumenti – Regolament (KE) Nru 1049/2001 – Operatur ta' sistemi mobbli permezz tas-satellita – Dokumenti pprovduti lill-Kummissjoni minn kandidat magħżul fil-kuntest ta' sejha għal offerti – Rifjut implicitu u esplicitu ta' access – Eċċezzjoni relatata mal-protezzjoni tal-interessi kummerċjali ta' terz – Interess pubbliku superjuri – Rifjut ta' access parzjali”)

(2020/C 175/12)

Lingwa tal-kawża: l-Ingliż

Partijiet

Rikorrenti: ViaSat, Inc. (Carlsbad, California, l-Istati Uniti) (rappreżentanti: J. Ruiz Calzado, L. Marco Perpiñà, P. de Bandt u M. Gherghinaru, avukati)

Konvenuta: Il-Kummissjoni Ewropea (rappreżentanti: S. Delaude u C. Ehrbar, aġenti)

Intervenjenti insostenn tal-konvenuta: Inmarsat Ventures Ltd (Londra, ir-Renju Unit) (rappreżentanti: C. Spontoni, B. Amory, É. Barbier de La Serre, avukati, u A. Howard, barrister)

Suġġett

Talba bbażata fuq l-Artikolu 263 TFUE u intiża għall-annullament tad-deċiżjoni implicita tal-Kummissjoni li tiċhad it-talba konfermattiva tar-rikorrenti tal-10 ta' Lulju 2017 għal access għall-informazzjoni kollha pprovduta minn Inmarsat plc, Inmarsat Ventures jew mis-sussidjarji tagħhom fl-okkażjoni tal-partecipazzjoni tagħhom fis-sejha għal offerti tal-Unjoni Ewropea li tat lok għall-adozzjoni tad-Deciżjoni tal-Kummissjoni 2009/449/KE tat-13 ta' Mejju 2009 dwar l-għażla ta' operaturi ta' sistemi pan-Ewropej li jipprovdu servizzi mobbli permezz tas-satellita (MSS) (ĠU 2009, L 149, p. 65), u għal kull skambju ta' informazzjoni li jirrigwarda dan is-suġġett bejn Inmarsat u l-Kummissjoni, u sussegwentement għall-annullament tad-Deciżjoni tal-Kummissjoni C(2018) 180 finali tal-11 ta' Jannar 2018, li tirrifjuta l-access għal din l-informazzjoni.

Dispożittiv

- 1) Ma hemmx lok iktar li tinghata deċiżjoni dwar il-legalità tad-deċiżjoni impliċita tal-Kummissjoni Ewropea li tiċhad it-talba konfermattiva tar-rikorrenti tal-10 ta' Lulju 2017 għal aċċess għall-informazzjoni kollha pprovduta minn Inmarsat plc, Inmarsat Ventures jew mis-sussidjarji tagħhom fl-okkażjoni tal-partecipazzjoni tagħhom fis-sejha għal offerti tal-Unjoni Ewropea li tat lok għall-adozzjoni tad-Deċiżjoni tal-Kummissjoni 2009/449/KE tat-13 ta' Mejju 2009 dwar l-għażla ta' operaturi ta' sistemi pan-Ewropej li jipprovdu servizzi mobbli permezz tas-satellita (MSS) u għal kull skambju ta' informazzjoni li jirrigwarda dan is-sugġett bejn Inmarsat u l-Kummissjoni.
- 2) Il-kumpliment tar-rikors huwa miċhud.
- 3) ViaSat, Inc., hija kkundannata tbat, minbarra tliet kwarti mill-ispejjeż rispettivi tagħha, tliet kwarti mill-ispejjeż sostnuti mill-Kummissjoni u minn Inmarsat Ventures.
- 4) Il-Kummissjoni hija kkundannata tbat, minbarra kwart mill-ispejjeż rispettivi tagħha, kwart mill-ispejjeż sostnuti minn ViaSat u minn Inmarsat Ventures.

(¹) ĠU C 22, 22.1.2018

Sentenza tal-Qorti Ġenerali tat-12 ta' Marzu 2020 – Eurofer vs Il-Kummissjoni

(Kawża T-835/17) (¹)

(“Dumping – Importazzjoni ta' prodotti ċatti b'laminazzjoni termali tal-hadid, azzar mhux illigat jew liga oħra tal-azzar li joriġinaw mill-Brażil, mill-Iran, mir-Russja, mis-Serbja u mill-Ukraina – Għeluq tal-proċedura li tikkonċerna l-importazzjonijiet li joriġinaw mis-Serbja – Determinazzjoni tal-eżistenza ta' dannu – Evalwazzjoni kumulattiva tal-effetti tal-importazzjonijiet provenjenti minn iktar minn pajjiż wiehed – Artikolu 3(4) tar-Regolament (UE) 2016/1036 – Għeluq tal-proċedura mingħajr impożizzjoni ta' miżuri – Artikolu 9(2) tar-Regolament 2016/1036 – Informazzjoni finali dwar il-fatti u kunsiderazzjonijiet essenzjali li fuq il-bażi tagħhom huwa previst li l-istituzzjoni tiġi rakkomandata miżuri definittivi jew l-għeluq ta' investigazzjoni jew ta' proċedura mingħajr ma jiġu imposti miżuri – Artikolu 20(2) tar-Regolament 2016/1036”)

(2020/C 175/13)

Lingwa tal-kawża: l-Ingliż

Partijiet

Rikorrenti: Eurofer, Association Européenne de l'Acier, AISBL (Brussell, il-Belġju) (rappreżentanti: J. Killick u G. Forwood, avukati)

Konvenuta: Il-Kummissjoni Ewropea (rappreżentanti: T. Maxian Rusche, N. Kuplewatzky u A. Demeneix, aġenti)

Intervenjenti insostenn tal-konvenuta: HBIS Group Serbia Iron & Steel LLC Belgrade (rappreżentant: R. Luff, avukat)

Suġġett

Talba bbażata fuq l-Artikolu 263 TFUE u intiża għall-annullament parzjali tar-Regolament ta' Implimentazzjoni tal-Kummissjoni (UE) 2017/1795 tal-5 ta' Ottubru 2017, li jimponi dazju antidumping definittiv fuq importazzjonijiet ta' ċerti prodotti ċatti b'laminazzjoni termali tal-hadid, azzar mhux illigat jew liga oħra tal-azzar li joriġinaw mill-Brażil, l-Iran, ir-Russja u l-Ukraina u li jtemm l-investigazzjoni fir-rigward ta' importazzjonijiet ta' ċerti prodotti ċatti b'laminazzjoni termali tal-hadid, azzar mhux illigat jew liga oħra tal-azzar li joriġinaw mis-Serbja (ĠU 2017, L 258, p. 24, rettifika fil-ĠU 2017, L 319, p. 81).